



सिटी ब्रीफ

बाथरूम में लटका मिला कर्मी का शव

अमृत विचार , लखनऊ : मूल रूप से हरदोई के चमन भरवा दुलारनगर निवासी शिवम सिंह (27) चिनहट इलाके के विकल्प खंड स्थित एक रेस्टोरेंट में काम करता था। बुधवार की सुबह उसका शव रेस्टोरेंट के ही बाथरूम में फंदे से लटका मिला। पुलिस के मुताबिक मौके पर पहुंचकर जांच की गई है।पुछताछ में रेस्टोरेंट के दो अन्य कर्मी बीकेटी निवासी अभिनव यादव व सीतापुर निवासी अर्जुन यादव ने बताया शिवम रात में उनके साथ ही सोया था। सुबह जब वह लोग उठे तो शिवम बिस्तर पर नहीं मिला। इसके बाद बाथरूम गए तो दरवाजा अंदर से बंद था। दरवाजा तोड़ा तो शिवम फंदे पर लटक रहा था। इसके बाद उन लोगों ने रेस्टोरेंट संचालक व पुलिस को सूचना दी। पुलिस ने परिजन को सूचना देने के साथ ही शव का पोस्टमार्टम के लिए भेज दिया है। इंस्पेक्टर दिनेश चंद्र मिश्र ने बताया कि अगर परिजन कोई आरोप लगाते हुए तहरीर देंगे तो जांच कर कार्रवाई की जाएगी।

जीने से गिरकर

महिला की मौत

अमृत विचार, लखनऊ : मड़ियांव में बुधवार को मंडी परिषद के एक कर्मचारी की पत्नी जीने से गिरकर बायल हो गई। आनन - फानन में उन्हें ट्रामा सेंटर ले जाया गया। जहां उनकी मौत हो गई। फैंजुल्लागंज निवासी मंडी परिषद के चतुर्थश्रेणी कर्मी ओम पकाश की पत्नी रीना शर्मा (44) बुधवार को जीने से गिर गई थी। भाई अशोक कुमार ने बताया कि बहन रीना को इलाका के लिए ट्रामा सेंटर ले जाया गया था। जहां उनकी मौत हो गई। उन्होंने किसी प्रकार का आरोप नहीं लगाया।

महिला ने फंदा लगाकर की आत्महत्या

अमृत विचार, पीजीआई : थाना क्षेत्र के वृंदवन कॉलोनी स्थित उसर बरोली में कुसुमलता तिवारी घर के बाहर परसून की छोटी दुकान चलाती थीं। उनके पति विनोद कुमार तिवारी का काफी समय पहले निधन हो चुका था। घर में उनके दो बेटे पंकज और अंबुज अलग-अलग हिस्सों में रहते हैं। बेटे अंबुज ने बताया कि मां का काफी समय से सिविल अस्पताल में इलाज चल रहा था, जिससे वह मानसिक रूप से परेशान रहती थीं। मंगलवार रात सकट पूजा के बाद सभी लोग अपने-अपने कमरे में सोने चले गए। सुबह जब काफी देर तक मां बाहर नहीं आई तो कमरे में जाकर देखा, जहां उनका शव लटका मिला।

खुदकुशी मामले में

फुफेरा भाई गिरफ्तार

अमृत विचार, लखनऊ : इंस्पेक्टर पारा सुरेश सिंह ने बताया कि मूल रूप से हरदोई निवासी छात्र परिवार के साथ पारा क्षेत्र में रहती थीं। छात्रा के सख्ती विक्रपा पिता के अनुसार, 15 दिसंबर को वह पत्नी और दो बेटों के साथ गांव गए थे। पारा स्थित घर पर बेटी नानी के साथ थीं। 18 दिसंबर को बेटी अचानक गांव पहुंची, लेकिन पूछने पर उसने कोई जानकारी नहीं दी। 25 दिसंबर की शाम उससे जहरीला पदार्थ खा लिया। पिता ने बताया कि 29 दिसंबर को बेटी की मौत के बाद जब परिजनों ने उसका मोबाइल फोन देखा तो उसमें सुसाइड नोट की फोटो मिली। इसके साथ ही बेटी की लाश में भी सुसाइड नोट बरामद हुआ। नोट में पत्रा ने अपनी आपबीती लिखते हुए फुफेरे भाई पर दुकर्म का आरोप लगाया था। उसने यह भी लिखा था कि विरोध करने पर आरोपी ने उसके पिता की हत्या की धमकी दी थी। इसके बाद पिता ने 1 जनवरी को पारा थाने में दुकर्म, खुदकुशी के लिए उकसाने, धमकी और पॉक्सो एक्ट के तहत रिपोर्ट दर्ज करायी थी।

बावर्ची ने चाकू से गला रेतकर की आत्महत्या

अमृत विचार, लखनऊ : विभूतिखंड स्थित सिनेपॉलिस मॉल के पास सीएम ग्रिड योजना के तहत काम करने वाले कंस्ट्रक्शन कंपनी के बावर्ची नेपाल निवासी एम. लाल शर्मा (36) ने मंगलवार दोपहर चाकू से खुद को गला रेत लिया। कर्मचारियों ने आनन - फानन में अस्पताल पहुंचाया, जहां उनकी मौत हो गई। घटना की सूचना मिलते ही पुलिस मौके पर पहुंची और छानबीन की। शुरुआती जांच के बाद पुलिस का कहना है कि एम. लाल शर्मा ने परिवारिक कलह के चलते आत्महत्या की है। इंस्पेक्टर विभूतिखंड अमर सिंह ने बताया कि एम. लाल वर्मा कंस्ट्रक्शन कंपनी के कर्मचारियों के लिए खाना बनाते थे। वे सिनेपॉलिस मॉल के पास ही निर्माण साइट पर बन अस्थाई आवास में रहते थे। मंगलवार दोपहर एम. लाल ने सभी के लिए खाना बनाया। इसके बाद सख्ती के लिए चाकू से खुद को गला रेत लिया। यह देस वहां हड़कंप मच गयी। कर्मचारियों ने कंस्ट्रक्शन कंपनी के अधिकारियों को सूचना दी।साथ ही खून से लथपथ एम. लाल को आनन - फानन में इलाज के लिए राम मनोहर लोहिया अस्पताल में भर्ती कराया। इलाज के दौरान शाम को एम. लाल ने दम तोड़ दिया।

हाईकोर्ट ने स्कूलों से पूछा, जाम से निजात को क्या किए इंतजाम

छह प्रतिष्ठित विद्यालयों के प्रिंसिपल/प्रशासनिक अधिकारियों को किया तलब

विधि संवाददाता,लखनऊ

अमृत विचार: हाईकोर्ट की लखनऊ बेंच ने स्कूलों के बाहर लगाने वाले जाम से निजात के संबंध में आदेश के बावजूद सहयोग न करने वाले विद्यालयों ला मार्टिनियर गर्ल्स कॉलेज हजरतगंज, लोरेटो कॉन्वेंट गौतमपल्ली, सिटी मॉन्टेसरी स्कूल विशाल खंड, सिटी मॉन्टेसरी स्कूल गोमती नगर एक्सटेंशन, सिटी मॉन्टेसरी स्कूल स्टेशन रोड व सेठ एमआर जयपुरिया स्कूल गोमती नगर को नोटिस भेजा है। कोर्ट ने इनके प्रिंसिपल या प्रशासनिक अधिकारियों को हाज़िर होकर बताने को कहा है कि उन्होंने अपने विद्यालयों के आसपास यातायात व्यवस्था सुधार हेतु क्या कदम उठाए। कोर्ट ने यह भी स्पष्ट किया है कि संस्थानों को स्वयं यातायात व्यवस्था सुधारने एवं उसके लिए सुझाव देने का अवसर प्रदान किया जा रहा है। यदि वे इसमें असफल होते हैं तो कोर्ट द्वारा आवश्यक निर्देश पारित किए जाएंगे। मामले की अगली सुनवाई 19 जनवरी को होगी।

यह आदेश न्यायमूर्ति आलोक



कमता तिराहे पर अवध बस अड्डे से निकलने के बाद रोड पर खड़ी कर सवारी भरने के दौरान लगता है जाम।

अमृत विचार

माथुर व न्यायमूर्ति वृजराज सिंह की खंडपीठ ने गोमती रिवर बैंक रेजीडेंट्स की ओर से वर्ष 2020 में दाखिल की गई जनहित याचिका पर सुनवाई करते हुए पारित किया है। उक्त याचिका में शहर के आवासीय क्षेत्रों में चल रहे विद्यालयों का

मुद्दा खास तौर पर उठाया गया है। इस संबंध में कोर्ट ने पूर्व की सुनवाइयों पर की दिशा निर्देश अधिकारियों तथा स्कूल प्रबंधनों को दिए हैं। न्याय मित्र द्वारा कोर्ट को बताया गया कि ऐसे संस्थानों जो अधिकारियों अथवा न्याय मित्र

द्वारा दिए गए निर्देशों का अनुपालन नहीं कर रहे हैं। उन्हें मामले में पक्षकार बनाते हुए, उन्हें भी सुना जाना चाहिए। कोर्ट को उक्त छह विद्यालयों के बारे में बताया गया जो निर्देशों का अनुपालन नहीं कर रहे हैं।

विशाखा कमेटी की जांच में दोषी करार, रद्द हो सकता है दाखिला

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में यौन शोषण और धर्मांतरण के प्रयास के आरोपों में पिरे पैथोलॉजी विभाग के रेजिडेंट डॉक्टर की मुश्किलें और बढ़ गई हैं। बुधवार को विशाखा कमेटी ने अपनी जांच पूरी कर ली, जिसमें आरोपी रेजिडेंट डॉक्टर को दोषी पाया गया है। जांच रिपोर्ट के आधार पर उसका एमडी पैथोलॉजी का दाखिला भी हो सकता है। सात सदस्यीय विशाखा कमेटी ने करीब 15 दिन तक चली जांच के दौरान दोनों पक्षों के बयान दर्ज किए और उपलब्ध साक्ष्यों की पड़ताल की। बयान और सबूतों के आधार पर कमेटी ने आरोपी रेजिडेंट डॉक्टर को दोषी करार दिया है। फिलहाल



जांच रिपोर्ट के विभिन्न पहलुओं का केजीएमयू प्रशासन अध्ययन कर रहा है, जिसके बाद आगे की कार्रवाई पर अंतिम निर्णय लिया जाएगा।

अधिकारियों के अनुसार, आरोपी रेजिडेंट डॉक्टर का दाखिला रद्द करने की सिफारिश पर भी गंभीरता से विचार किया जा रहा है। इस संबंध में उच्चस्तरीय बैठक में मंथन

हो चुका है और एक-दो दिन में फैसला लिए जाने की संभावना है। आरोपी रेजिडेंट डॉक्टर का नीट पीजी के माध्यम से केजीएमयू में एमडी पैथोलॉजी में दाखिला हुआ है। प्रवेश चिकित्सा शिक्षा महानिदेशालय की ओर से दिया गया था और वहीं से रेजिडेंट को भत्ता भी प्रदान किया जा रहा है। ऐसे में केजीएमयू प्रशासन चिकित्सा शिक्षा महानिदेशक को दाखिला रद्द करने की सिफारिश कर सकता है। इसके बाद नीट कराने वाली संस्था और नेशनल मेडिकल कमीशन (एनएमसी) को पत्र भेजकर दाखिला समाप्त करने की प्रक्रिया पूरी की जाएगी। मामले को लेकर विश्वविद्यालय स्तर पर कार्रवाई की तैयारी तेज हो गई है और अंतिम निर्णय का इंतजार किया जा रहा है।

साइबर ठग ने दंपति समेत पांच के खाते से उड़ाए 5.57 लाख रुपये

कार्यालय संवाददाता, लखनऊ

अमृत विचार : साइबर जालसाज लगातार लोगों की गाढ़ी कमाई पर हाथ साफ कर रहे हैं। जालसाजों ने दंपति समेत पांच लोगों के खातों से 5.57 लाख रुपये उड़ा लिए। कहीं उगों ने बैंककर्मी बनकर लोगों को झांसे में लिया तो कहीं यूपीआई के माध्यम से रुपये निकाल लिए गए। साइबर ठगी के ये मामले बाजारखाला, कृष्णनगर और पीजीआई थाना क्षेत्र के हैं। पुलिस ने सभी मामलों में रिपोर्ट दर्ज कर

साइबर क्राइम सेल की मदद से जांच शुरू कर दी है।

बाजारखाला के मेहंदीगंज निवासी जितेंद्र कुमार तिवारी का खाता केनरा बैंक राजाजीपुरम और उनकी पत्नी नम्रता का खाता बैंक ऑफ बड़ौदा की अमीनाबाद शाखा में है। पीड़ित के अनुसार साइबर जालसाज ने दंपति के दोनों खातों से अलग-अलग ट्रान्जेक्शन के जरिए 1,81,297 रुपये पार कर दिए। खाते से रुपये कटने का मौसेज आते ही पीड़ित के पैरों तले जमीन खिसक गयी।

कार्यालय संवाददाता, लखनऊ

अमृत विचार : चिनहट के ग्राम हरदासीखेड़ा में पैतृक भूमि को लेकर बड़े पैमाने पर फर्जीवाड़े का मामला सामने आया है। आरोप है कि दस हजार वर्गफुट भूमि के बैनामाधारक ने करीब 1,24,767 वर्गफुट जमीन के जाली दस्तावेज तैयार कर 29 लोगों को बेच दिया। रजिस्ट्री कार्यालय में छानबीन के दौरान फर्जीवाड़े का खुलासा होने पर पीड़ित ने विरोध किया तो उसे धमकाया गया। जेसीपी कानून एवं व्यवस्था बलू कुमार के आदेश पर चिनहट कोतवाली में एक नामजद

- अवैध निर्माण देख पीड़ित ने रजिस्ट्री कार्यालय में की छानबीन तो हुआ खुलासा**
- जेसीपी कानून एवं व्यवस्था के आदेश पर चिनहट कोतवाली में रिपोर्ट दर्ज**

और 10 से 15 अज्ञात लोगों के खिलाफ रिपोर्ट दर्ज की गई है। हरदासीखेड़ा निवासी गंगाराम ने बताया कि गांव में उनकी पैतृक भूमि है, जिसमें वह और उसके चार सगे भाई हिस्सेदार हैं। पीड़ित का आरोप है कि 6 अक्टूबर 2008 को सतीश कुमार निवासी कंचनपुर मटियारी, चिनहट ने उसके भाई बालकराम से



10 हजार वर्गफुट भूमि का रजिस्टर्ड बैनामा कराया था। इसके बाद सतीश कुमार ने छल-कपट करते हुए पूरी जमीन को अपनी बताते हुए 29 फर्जी बैनामे कर दिए।

गंगाराम ने बताया कि सतीश कुमार से उसके हिस्से की आठ बिस्वा भूमि के क्रय-विक्रय को लेकर करीब 20 लाख रुपये में बातचीत हुई थी, जिसमें 12 लाख रुपये एडवांस के रूप में लिए गए। इसके बाद न

ने पाया कि मरीज के हाथ में संक्रमण और रक्त संचार की गंभीर समस्या हो गई है। महिला की जान बचाने के लिए हाथ काटने की सलाह दी गई, जिस पर परिजनों की सहमति के बाद ऑपरेशन कर हाथ काटना पड़ा। घटना के बाद पीड़ित परिजनों ने केजीएमयू प्रशासन को लिखित शिकायत दी। प्रशासन ने मामले को गंभीरता से लेते हुए जांच समिति गठित की। करीब चार माह तक चली जांच में नर्स पर लगाए गए सभी आरोप सही पाए गए। जांच रिपोर्ट के आधार पर अब संबंधित नर्स को दोषी मानते हुए चार्जशीट जारी करने की कार्रवाई की जा रही है। संस्थान के प्रवक्ता डॉ. केके सिंह ने बताया जांच रिपोर्ट के आधार पर आगे की कार्रवाई की जा रही है।

बावजूद उसने मरीज को देखने या वीगो की जांच करने की जहमत नहीं उठाई। ड्यूटी बदलने के बाद जब दूसरी नर्स आते तो उसने वीगो बदला, लेकिन तब तक मरीज की हालत बिगड़ चुकी थी। बाद में जांच के दौरान डॉक्टरों

ने पाया कि मरीज के हाथ में संक्रमण और रक्त संचार की गंभीर समस्या हो गई है। महिला की जान बचाने के लिए हाथ काटने की सलाह दी गई, जिस पर परिजनों की सहमति के बाद ऑपरेशन कर हाथ काटना पड़ा। घटना के बाद पीड़ित परिजनों ने केजीएमयू प्रशासन को लिखित शिकायत दी। प्रशासन ने मामले को गंभीरता से लेते हुए जांच समिति गठित की। करीब चार माह तक चली जांच में नर्स पर लगाए गए सभी आरोप सही पाए गए। जांच रिपोर्ट के आधार पर अब संबंधित नर्स को दोषी मानते हुए चार्जशीट जारी करने की कार्रवाई की जा रही है। संस्थान के प्रवक्ता डॉ. केके सिंह ने बताया जांच रिपोर्ट के आधार पर आगे की कार्रवाई की जा रही है।

स्कूल के बाहर यातायात व्यवस्था की जिम्मेदारी प्रबंधक व प्रधानाचार्य की

कार्यालय संवाददाता, लखनऊ

अमृत विचार: विद्यालयों और उसके आसपास यातायात व्यवस्था को सुव्यवस्थित एवं सुरक्षित बनाने को जिम्मेदारी प्रबंधक और प्रधानाचार्य को लेनी होगी। विद्यालय प्रबंधन को व्यवस्था करनी होगी कि स्कूल वैन बच्चों को स्कूल के अंदर ही उतारे और बैठाएं। यह बात जेसीपी कानून एवं व्यवस्था बबलू कुमार ने एक जनहित याचिका पर उच्च न्यायालय खण्डपीठ लखनऊ की तरफ से पारित आदेश के क्रम में अपने कार्यालय में बुलाई बैठक में कही। बैठक में विद्यालयों के प्रधानाचार्य और प्रबंधकों की तरफ से नियुक्त नोडल अधिकारी, एडीसीपी, एसीपी, यातायात संबंधित अधिकारी मौजूद रहे।

बैठक में दिशा-निर्देश निर्गत किए गए। जिसमें न्यायालय के निर्देशों पर छात्र-छात्राओं की सुरक्षा को दृष्टिगत रखते हुए समस्त विद्यालयों के नोडल अधिकारियों द्वारा यातायात को सुचारु बनाने के लिए कार्रवाई करना शामिल है। जो विद्यालय कार्रवाई नहीं कर रहे, उन्हें कार्य योजना तैयार कर उसके अनुरूप कार्रवाई किए जाने के निर्देश दिए गए। कहा गया कि विद्यालय एक नोडल यातायात अधिकारी को नियुक्त करें, जो



विद्यालयों के नोडल अधिकारियों के साथ बात करते जेसीपी कानून एवं व्यवस्था बबलू कुमार।

- जेसीपी कानून एवं व्यवस्था ने सभी विद्यालयों के नोडल अधिकारी संग की बैठक**

विद्यालय के खुलने एवं बंद होने के समय सहित पूरे स्कूल समय में विद्यालय के बाहर यातायात प्रबंधन की जिम्मेदारी निभाएगा।

साथ ही विद्यालयों में केंद्रीकृत एनाउंसमेंट सिस्टम लगाने को कहा गया, जिससे आवश्यकता पड़ने पर तत्काल सूचना प्रसारित की जा सके। बैठक में कहा गया कि विद्यालय प्रांगण में उपलब्ध पार्किंग स्थल में ही विद्यालय कर्मियों के साथ-साथ अभिभावकों के वाहन भी खड़े कराए जाएं। कक्षा 05 तक के बच्चे जो स्कूल वैन-वाहन में 5 या 5 से अधिक संख्या में एक साथ आते हों, उनको स्कूल परिसर के अंदर स्कूल वैन वाहन से उतरना

एवं उनको ले जाने के लिए व्यवस्था सुनिश्चित की जाए। जिन विद्यालय के पास पार्किंग स्थल उपलब्ध नहीं हैं, वे अपने विद्यालयों के निकट उचित स्थान को चिह्नित कर उसे पार्किंग स्थल के रूप में प्रयोग करें। बैठक के दौरान विद्यालयों के नोडल अधिकारियों द्वारा रखी गई समस्याओं और सुझावों पर भी विचार-विमर्श किया गया।

10 जनवरी तक बनेगी कार्ययोजना: बैठक में निर्णय लिया गया कि 10 जनवरी 2026 तक सभी विद्यालय यातायात व्यवस्था से संबंधित अपनी-अपनी कार्ययोजना तैयार कर लेंगे। इसके बाद विद्यालय प्रशासन, यातायात पुलिस और विद्यालयों के यातायात नोडल अधिकारियों की संयुक्त टीम द्वारा कार्ययोजना की समीक्षा कर उसे अंतिम रूप दिया जाएगा।

इनामी डॉक्टर के घर पर कुर्की की नोटिस चस्पा

कार्यालय संवाददाता, लखनऊ

- खटीमा, पीलीभीत व हुसैनाबाद स्थित आवास पर लगायी गयी नोटिस**
- संपत्तियों का जुटाया गया ब्योरा स्थानीय पुलिस से मांगी मदद**

से पूछताछ की। पूछताछ में पुलिस को फरार तीनों आरोपियों के बारे में कई अहम जानकारीयां मिली हैं। चौक पुलिस ने सदर कोतवाली और थाना न्यूरिया पुलिस को भी अलर्ट कर दिया है।

डीसीपी पश्चिम विश्वजीत श्रीवास्तव ने बताया कि पीलीभीत जिले के एसपी अभिषेक यादव से बात कर पूरे प्रकरण की जानकारी देते हुए मदद मांगी गयी है। चौक पुलिस व सर्विलांस सेल की तीन टीमें उत्तराखंड, शाहजहांपुर, नोएडा और दिल्ली में आरोपियों की तलाश में दबिश दे रही हैं। केजीएमयू कांड में पुलिस ने गहनता से जांच शुरू की तो आरोपी डॉक्टर का पीलीभीत से संबंध सामने आया। डॉ. रमीज



नोटिस चस्पा करती पुलिस अधिकारी।

का जिले के न्यूरिया हुसैनपुर कस्बे में मूल निवास है, हालांकि उसके परिजन लंबे समय से उत्तराखंड के खटीमा में रह रहे हैं। इसके साथ ही चौक पुलिस की एक टीम ने हुसैनाबाद के शोशमहल स्थित एक फ्लैट पर भी नोटिस चस्पा की। बताया जा रहा है कि आरोपी रमीज अक्सर यहां आकर रूकता था।

दो घंटे तक रिश्तेदार से पूछताछ, मिली अहम जानकारी:चौक पुलिस ने बुधवार को न्यूरिया स्थित घर पर छाप

मारकर एक रिश्तेदार को पकड़ा। करीब दो घंटे तक उनसे पूछताछ की गयी। पूछताछ में रिश्तेदार ने बताया कि आरोपी के परिजन ने घर उसे दान में दिया था। पुलिस की जांच में यह भी जानकारी मिली कि डॉ. रमीज ने आगरा निवासी महिला डॉ. का धर्मांतरण कराकर निकाह किया था। उसका निकाह पीलीभीत के सदर कोतवाली स्थित फीलखाना मोहल्ले के काजी जाहिद हसन राना ने कराया था। निकाह के दौरान मोहल्ले का ही शारिक गवाह बना था। चौक पुलिस ने स्थानीय पुलिस के सहयोग से काजी और गवाह के घर भी छापा मारकर जानकारी जुटाई थी। जांच के दौरान पुलिस को दोनों लोगों से जुड़ी अहम जानकारीयां भी मिलने की बात सामने आई। जांच में यह भी सामने आया कि आरोपी डॉक्टर और महिला के पीलीभीत आए बिना ही कूटरचिन्ह तरीके से निकाह के कागजात तैयार कराए गए थे।

तो शेष भुगतान किया गया और न ही रजिस्ट्री कराई गई। बाद में जब जमीन बेचने से इनकार कर एडवांस वापस करने की बात कही गई तो सतीश कुमार ने रुपये लेने से भी मना कर दिया। 27 जनवरी 2023 को जब पीड़ित अपने खेत पर पहुंचा तो वहां निर्माण कार्य चलता मिला। विरोध करने पर मौजूद लोगों ने बैनामा होने की बात कही।

पीड़ित ने रजिस्ट्री कार्यालय में छानबीन कराई तो पूरे फर्जीवाड़े का खुलासा हुआ। जांच में सामने आया कि पूरी भूमि को जाली दस्तावेजों के सहारे 29 लोगों को बेच दिया गया है। आरोप है कि सतीश कुमार और

50 हजार के इनामी जालसाज को एसटीएफ ने किया गिरफ्तार

कार्यालय संवाददाता, लखनऊ

अमृत विचार : फ्लैट और नौकरी दिलाने के नाम पर करोड़ों रुपये की ठगी करने वाले गिरोह के एक सदस्य को यूपी एसटीएफ ने मंगलवार शाम चिनहट के सेमरा इलाके से गिरफ्तार कर लिया। आरोपी पर कानपुर के किदवई नगर थाने की ओर से 50 हजार रुपये का इनाम घोषित किया गया था।

डीएसपी एसटीएफ अवनीश्वर चंद्र श्रीवास्तव ने बताया कि गिरफ्तार आरोपी सुरजीत कुमार जौनपुर जिले के सिकरआ थाना क्षेत्र स्थित ग्राम डमरूआ का निवासी है। 22 जनवरी 2025 को कानपुर के किदवई नगर निवासी 62 वर्षीय भगवती प्रसाद मिश्र ने किदवई नगर थाने में सुरजीत राय बलवानी, उसके भाई दिलीप राय बलवानी और भाभी

रीता राय के खिलाफ धोखाधड़ी, अमानत में खयानत और धमकी की रिपोर्ट दर्ज करायी थी। विवेचना के दौरान मामले में धाराएं भी बढ़ायी गयी थीं।

आरोप है कि आरोपियों ने फ्लैट दिलाने के नाम पर पीड़ित से 51.50 लाख रुपये की ठगी की थी। फ्लैट ने मिलने पर जब पीड़ित ने रुपये वापस मांगे तो आरोपियों ने उसे धमकाया। इनाम घोषित होने के बाद से आरोपी फरार चल रहा था। सूचना के आधार पर एसटीएफ टीम ने सुरजीत कुमार बलवानी को गिरफ्तार कर लिया। डीएसपी ने बताया कि आरोपी सुरजीत और उसके भाई दिलीप राय के खिलाफ 6 सितंबर 2023 को गोमतीनगर थाने में उपद्रं सिंह भदौरिया ने नौकरी दिलाने के नाम पर करीब सात लाख रुपये की ठगी की रिपोर्ट दर्ज करायी थी।



सिटी ब्रीफ

नदी में उतराते मिले युवक-युवती के शव

अमृत विचार, लखनऊ : गोमतीनगर इलाके में बुधवार को नदी में करीब एक घंटे के अंतराल में युवक और युवती के शव अलग-अलग स्थानों पर संदिग्ध हालात में उतराते मिले। इस्पेक्टर बृजेश चंद्र तिवारी ने बताया कि समता मूलक चौराहे के पास एक युवक का शव गोमती नदी में उतराता दिखा। गोताखोरों की मदद से शव को नदी से बाहर निकलवाया गया। शिनाख नही हो पाई। मुक के शरीर पर नीले रंग की ढ़ैट व नीली टी शर्ट थी। कुछ दूर बाद मरीन ड्राइव के पास स्थित डडीसीपी पूर्वी कार्यालय से कुछ दूरी पर गोमती नदी में ही एक युवती का भी शव संदिग्ध हालात में मिला। मृतका की उम्र करीब 25 साल के आसपास है। शरीर पर जींस, काले रंग का टॉप व लाल रंग का स्वेटर था। शव की पहचान नहीं हो पाई है।

कूड़ा प्लांट से डीजल चोरी, आरोपी धरा गया

अमृत विचार, लखनऊ : थाना क्षेत्र के धुरधुरी तालाब पुलिस चौकी अंतर्गत ग्राम पंचायत शिवरी स्थित नगर निगम के कूड़ा प्लांट में डीजल चोरी का मामला सामने आया है। काकोरी इंपेक्टर स्तीश चन्द्र राठीर ने बताया कि बुधवार पोकलेन मशीन से पाइप के जरिए डीजल निकालते हुए एक व्यक्ति को पकड़ा गया। पूछताछ में आरोपी ने अपना नाम बलराम सिंह निवासी फतेहपुर बताया। शंभू राज पवार उप महाप्रबंधक, भूमि ग्रीन एनजी लखनऊ यूनिट ने थाना काकोरी पहुंचकर तहरीर दी। उन्होंने बताया कि आरोपी बलराम सिंह पोकलेन मशीन का ऑपरेटर था। आरोपी के कब्जे से करीब 50 लीटर डीजल और पाइप बरामद किया है। लंबे समय से चल रही इस चोरी से नगर निगम को भारी आर्थिक नुकसान हो रहा था। पुलिस ने रिपोर्ट दर्ज कर ली है।

मादक पदार्थों से जुड़े 134 ठिकानों पर दबिश

अमृत विचार,लखनऊ : राजधानी में मादक पदार्थों की बिक्री के खिलाफ चलाए जा रहे ऑपरेशन के तहत एएनटीएफ, स्वाट और थाना पुलिस की संयुक्त टीम ने पांच जोंन में 134 चिन्हित ठिकानों पर छापेमारी की गई। छापेमारी के दौरान तीन तस्करों को गिरफ्तार कर करीब चार किलोग्राम गांजा बरामद किया गया। अभियान में 1045 से अधिक संदिग्धों को चिन्हित किया गया है। पुलिस इस नशे के कारोबार से जुड़े नेटवर्क की जांच की जा रही है जेसीपी कानून एवं व्यवस्था बबलू कुमार ने बताया कि आलमबाग में रेलेवे पुल के पास से विशु उर्फ विशाल निवासी बाजारखाला को करीब एक किलो गांजे के साथ पकड़ा गया। वहीं, चिनहट में लोलाई पॉवर हाउस के पीछे से कुनल रावत निवासी इंदिरानगर को दो किलो गांजा और जानकीपुरम में तिवारीपुर प्राथमिक पाठशाला के पास से सचिन कुमार निवासी मुस्लिमनगर को करीब 900 ग्राम गांजे के साथ गिरफ्तार किया गया। पुलिस ने एनडीपीएस एक्ट की रिपोर्ट दर्ज कर ली है।

पार्षद को धमकाने वाले पर रिपोर्ट दर्ज

अमृत विचार,लखनऊ : सरोजनीनगर द्वितीय वार्ड के भाजपा पार्षद रामनरेश रावत ने क्षेत्र के ही एक दबंग समेत उसके साथियों पर जातिसूचक गालियां देने और धमकाने का आरोप लगाते हुए कोर्ट के आदेश पर कृष्णनगर कोटवाली में रिपोर्ट दर्ज कराया है। इस्पेक्टर पीके सिंह ने बताया कि मामले की जांच की जा रही है। पार्षद ने बताया कि 9 अक्टूबर 25 को नगर निगम द्वारा नारायणपुरी में नालियों की सफाई सुपरवाइजर की देखरेख में हो रही थी। इस दौरान घरों के सामने बने अवैध चबूतरों से सफाई में दिक्कतें आ रही थीं। जिन्हें तोड़ दिया गया था। इसी बात को लेकर मोहल्ले वासियों ने सुपरवाइजर और सफाई कर्मियों से विवाद कर लिया था।

गडबडी

वर्ष 2019-20 में चयनित 16 ग्रामों के नहीं मिले उपभोग प्रमाण

आदर्श ग्रामों में खर्च का हिसाब नहीं, जांच शुरू

कार्यालय संवाददाता, लखनऊ

अमृत विचार : जिले में ‘प्रधानमंत्री आदर्श ग्राम योजना’ के तहत वर्ष 2019-20 में आदर्श बनाए गए 16 ग्रामों में खर्च लाखों रुपये का हिसाब नहीं है। केंद्र ने बजट का हिसाब मांगा तो समाज कल्याण विभाग का कार्यदायी संस्था विकास कार्यों में खर्च धनराशि का उपभोग प्रमाण पत्र नहीं दे पाई। गडबडी की आशंका पर जिलाधिकारी ने कमेटी बनाकर जांच बैठा दी है। योजना के तहत 50 फीसद से अधिक अनुसूचित जाति बाहुल्य के

● केंद्र ने दिये थे 20-20 लाख रुपये, डीएम ने मांगी रिपोर्ट

वर्ष 2019-20 में 17 गांव चयनित हुए थे। कार्यदायी संस्था ने केंद्र से मिले प्रति गांव 20-20 लाख रुपये से कार्य कराया। केंद्र ने इन गांवों में खर्च धनराशि का उपभोग प्रमाण पत्र मांगा तो कार्यदायी संस्था नहीं दे पाई। इस वजह से संबंधित विभाग कार्य और भुगतान की सत्यापन नहीं कर पाया और पुष्टि न होने पर जांच के घेरे में आ गए। जिलाधिकारी ने कमेटी बनाकर जांच शुरू करा दी है। इस क्रम में वर्ष 2020-21 में 17 गांव

पहले 50 फीसद बाद में 40 अनुसूचित जाति बाहुल्य चुने गए गांव

■ योजना के तहत पहले 50 फीसद से अधिक अनुसूचित जाति बाहुल्य गांव व बाद में 40 फीसद से अधिक चयन का मानक तय किया गया। प्रति गांव विकास के लिए दो चरणों में कुल 20 लाख रुपये मिलते हैं। इससे आंगनबाड़ी केंद्र, सोलर व स्ट्रीट लाइट, नाली, ड्रेन, सोकपिट बनाए जाते हैं। पहले सड़क निर्माण और पेयजल संबंधित कार्य शामिल थे। बाद में इन कार्यों की अलग से योजनाएं संचालित होने से हटा दिए गए।

व वर्ष 2021-22 में 70 गांव और चयनित हुए। इनमें कार्य कराने के लिए बजट मार्च 2025 में मिला और देरी से कार्य शुरू हुए। पहले कार्यदायी संस्था ने कराये थे, जो रफ्तार धीमी होने पर ग्राम पंचायतों को दिए गए हैं। जिला समाज

कल्याण अधिकारी (विकास) सुनील कुमार सिंह ने कहा कि कार्यदायी संस्था ने वर्ष 2019-20 के उपभोग प्रमाण पत्र नहीं दिए है। इस आधार पर सत्यापन नहीं कर पाया। जिलाधिकारी द्वारा जांच कराई जा रही है।

बड़ा इमामबाड़ा घूमने को जल्द ऑनलाइन टिकट

नींबू पार्क की ओर खाली जमीन पर होगी पार्किंग और बनवाया जाएगा शौचालय

कार्यालय संवाददाता लखनऊ

अमृत विचार : बड़ा इमामबाड़ा घूमने के लिए जल्द ही ऑनलाइन टिकट की सुविधा उपलब्ध होगी। इसके अलावा पर्यटकों की सुविधा के लिए परिसर में टच स्क्रीन टिकट कियोस्क भी लगाए जाएंगे। बुधवार को ये जानकारी जिलाधिकारी विशाख जी ने हुसैनाबाद स्थित बड़े इमामबाड़े के निरीक्षण के दौरान दी। जिलाधिकारी ने बताया कि इंडियन बैंक के माध्यम से ऑनलाइन टिकटिंग की सुविधा शुरू की जाएगी। इसके अलावा इमामबाड़ा के द्वितीय गेट के पीछे नींबू पार्क की ओर खाली भूमि को पार्किंग स्थल एवं शौचालय कॉम्प्लेक्स निर्माण के लिए चिन्हित किया गया है। जिलाधिकारी ने परिसर के सभी स्थलों पर एक समान कलर कोडिंग एवं यूनिफार्म



बड़ा इमामबाड़े में अधिकारियों से सुविधाओं की जानकारी लेते डीएम विशाख जी।

फॉर्मेट में साइनेज लगवाने के निर्देश दिए। उन्होंने कहा कि मुख्य परिसर के लॉन में आमजन की सुविधा के लिए बेंच लगाए और शौचालयों की सफाई के लिए दो सफाई कर्मियों की तैनाती की जाए। मुख्य गेट पर

इमामबाड़ा के मुख्य गेट के भीतर वाहनों का प्रवेश प्रतिबंधित

■ जिलाधिकारी को निरीक्षण के दौरान मुख्य गेट के भीतर कई दोपहिया वाहन पार्क मिले। जिस पर उन्होंने मुख्य गेट के भीतर वाहनों का प्रवेश पूरी तरह प्रतिबंधित करने के अपर जिलाधिकारी नगर पूर्वी को निर्देश दिए। उन्होंने कहा कि परिसर से सभी निष्प्रयोज्य सामग्री हटाई जाए। द्वितीय गेट के अंदर स्थित लॉन में गंदगी पाए जाने पर एक सप्ताह में पूरे परिसर में सफाई कराने के साथ मुख्य परिसर के दोनों लॉन का सौंदर्यीकरण कराने के लिए निर्देशित किया।

सहित संबंधित विभागों के अधिकारी उपस्थित रहे।



इमामबाड़ा की ओर जाती लखनऊ दर्शन बस।

अमृत विचार

30 पर्यटकों ने किया लखनऊ दर्शन

■ अमृत विचार, लखनऊ : आम पर्यटकों के लिए बुधवार से लखनऊ दर्शन डबल डेकर इलेक्ट्रिक बस सेवा शुरू हो गई। पहले दिन 30 पर्यटकों ने बस से लखनऊ के ऐतिहासिक और और पर्यटन स्थलों का भ्रमण किया। 1090 चौराहे से चली बस राजभवन, जीपीओ, बेगम हजरत महल पार्क, ग्लोब पार्क, छतर मंजिल होते हुए रेजीडेंसी परिसर पहुंची। वहां पर्यटकों के लिए 40 मिनट का ठहराव रखा गया। इसके बाद सिबौनाबाद इमामबाड़ा होते बस ने 1090 चौराहे पर पर्यटकों को उतार दिया। यात्रा के दौरान बस में मौजूद गाइड ने शहर के ऐतिहासिक स्थलों, नवाबी संस्कृति और उनके महत्व की विस्तार से जानकारी दी। यात्रा में पर्यटकों को टिकट के साथ तुलसी का बीज यादगार के तौर पर दिया गया। इसके अलावा यात्रियों को हल्का नाश्ता भी उपलब्ध कराया गया।

रामनगर में सीवर से गुजर रही वाटर लाइन

कार्यालय संवाददाता लखनऊ

● घरों में नलों से आ रहा गंदा और बदबूदार पानी

● इंदौर जैसी घटना न हो इसके लिए कोई लान नहीं

अमृत विचार : ऐशबाग के रामनगर कालोनी में भी सीवर से वाटर लाइन निकाली गई है। वाटर लाइन में लीकेज होने से घरों में नलों तक सीवर का बदबूदार पानी आ रहा है। दूषित के कारण लोग डायरिया की चपेट में आ चुके हैं। पार्षद से लेकर स्थानीय लोग कई बार जलकल विभाग में शिकायत कर चुके हैं, लेकिन अधिकारी मौके पर देखने ने के बाद भी मरम्मत नहीं करा रहे हैं। इंदौर में दूषित पानी पीने से कई लोगों की मृत्यु के बाद भी लखनऊ में जलकल और नगर निगम के अधिकारी नहीं चेत रहे हैं।

कैसरबाग क्षेत्र में भी वाटर लाइन से गंदे पानी की आपूर्ति हो रही है। मछली मोहाल में गंदे पानी की समस्या को लेकर क्षेत्रीय निवासी कई बार जलकल विभाग के अधिकारियों के खिलाफ खाली बाल्टी लेकर प्रदर्शन भी कर चुके हैं। लगभग 30 वर्ष पहले डाली गयी वाटर लाइन पुरानी और जर्जर हो चुकीं हैं। सड़क मरम्मत के दौरान



गंदा पानी बोतल और माग में लेकर शिकायत करती महिलाएं।

विभाग की रिपोर्ट में पानी बिल्कुल साफ

■ जलकल विभाग वाटर लाइन के माध्यम से शहर में की जा रही जलापूर्ति के पानी का समय-समय पर सैम्पल लेने का दावा करता है। हजरतगंज के बालू अड्डा और अलीगंज के पुरनिया में दूषित पानी पीने से सैकड़ों लोग बीमार हो गए थे। इनमें कुछ लोगों की मृत्यु भी हो गई थी। जलकल विभाग द्वारा इन स्थलों से लिये गए सैम्पल की रिपोर्ट में पानी बिल्कुल साफ मिला है। इससे विभाग द्वारा पानी के टेस्टिंग के तरीके पर भी सवाल खड़े होते हैं।



वाटर लाइन टूट जाने के बाद ठेकेदार बिना सही कराए ही छोड़ देते हैं, जिससे नाली का पानी वाटर लाइन के जरिए सीधे नलों में पहुंचने लगता है।

सिटी डायरी



अहमदाबाद में वेस्ट टू एनर्जी प्लांट में बिजली उत्पादन की प्रक्रिया समझते महापौर, नगर आयुवत और अन्य अधिकारी।



देवी जागरण में मौजूद वृद्धजन और अन्य लोग।

वृद्धा आश्रम में कराया देवी जागरण

अमृत विचार,सरोजनीनगर : सरोजनीनगर स्थित सार्वजनिक शिक्षाोन्यन संस्थान की ओर से संचालित वृद्धा आश्रम में बुधवार को मां वैष्णवी समाज कल्याण ट्रस्ट ने देवी जागरण का आयोजन कराया। इसमें भजन कीर्तन के बाद वृद्ध महिलाओं को वस्त्र व कंबल देकर अल्पाहार कराया। “ओ पापी मन कर ले भजन, मौका मिला है तो कर ले जतन, और चलो बुलावा आया है, शेरवाली ने बुलाया है जैसे भजनों से वृद्धजनों ने माता की स्तुति की। ट्रस्ट की अध्यक्ष विभा पांडे की अध्यक्षता में हुए इस आयोजन में आश्रम प्रबंधक शैलेंद्री देवी, मुख्य व्यवस्थापक केबी बाजपेई, सुप्रिया देवल, कुलदीप त्रिवेदी, कोमल, अनुज, मां वैष्णवी समाज कल्याण ट्रस्ट की सदस्य बस्ती विस्ट, कविता भोन्ननी, राधा जोशी, नीमा मेहता, निर्मला गुप्ता, पूरम पांडे, शालिनी पांडे मौजूद रही।



कंबल वितरित करते भाजपा महानगर अध्यक्ष और अन्य लोग।

वेस्ट टू एनर्जी प्लांट में कचरे से बिजली उत्पादन की प्रक्रिया देखी

अमृत विचार, लखनऊ : गुजरात के दौरे पर पहुंचे लखनऊ नगर निगम के दल ने बुधवार को अहमदाबाद में महत्वपूर्ण परियोजनाओं और विकास स्थलों का दौरा किया। अटल ब्रिज स्थित प्लावर शे को भ्रमण कर शहरी सौंदर्यीकरण और हरित विकास की जानकारी ली। इसके बाद प्रतिनिधिमंडल ने स्मार्ट सिटी कमांड एंड कंट्रोल सेंटर में नगर प्रबंधन, ट्रैफिक कंट्रोल, आपदा प्रबंधन और नागरिक सेवाओं से सम्बंधित तकनीकी जानकारी प्राप्त की। दल ने वेस्ट टू एनर्जी प्लांट का निरीक्षण करके कचरे से ऊर्जा उत्पादन की प्रक्रिया, अपशिष्ट प्रबंधन और पर्यावरण संरक्षण के उपाय समझे। इसके अलावा कारकिर्या के फ्रंट डेवलपमेंट के निरीक्षण में झील के सौंदर्यीकरण, पर्यटन विकास और नागरिक सुविधाओं के समन्वय का सफल उदाहरण देखने को मिला।



बाबा योगेंद्र के जयंती कार्यक्रम में मौजूद लोग।

पद्मश्री बाबा योगेंद्र को याद किया

अमृत विचार, लखनऊ : संस्कार भारती के संस्थापक और पद्मश्री बाबा योगेन्द्र की जन्म जयंती पर 7 जनवरी को संस्कार भारती अवध प्रांत ने विशेष स्मृति एवं विचार विमर्श कार्यक्रम आयोजित किया। शाम 4 बजे से संस्कार भारती के राजेन्द्र नगर स्थित कार्यालय में बाबा योगेन्द्र के जीवन, भारतीय कला-संस्कृति एवं संस्कारों के प्रति उनके योगदान चर्चा की गई। प्रख्यात कवि कमलेश मौर्य मृदु, संस्कार भारती अवध प्रांत के कार्यकारी अध्यक्ष सीताराम करश्य, राजेंद्र मिश्र, ममता सिंह, रंगकर्मी गगन शर्मा, मूर्तिकार विवेक वर्मा, डॉ. अरुण मिश्र, संगीतकार एवं संस्कार भारती अवध प्रांत के महामंत्री चंद्रभूषण सिंह, आकाश मिश्रा, मूर्तिकार विवेक वर्मा मौजूद रहे।

कंबल वितरित किए

अमृत विचार, आलमबाग : कृष्णा नगर क्षेत्र के इंदरलोक कॉलोनी में माया चैरिटेबल ट्रस्ट की ओर से कंबल वितरण और तहरी भोज का आयोजन किया गया। इसमें भाजपा महानगर अध्यक्ष आनंद द्विवेदी ने 500 से अधिक जरूरतमंदों को कंबल वितरित किए। लोगों ने तहरी भी खाई। ट्रस्ट की अध्यक्ष माया सिंह, मान सिंह, हरिशरणलाल गुप्ता, पूर्व महापौर संयुक्ता भाटिया, सूर्य प्रकाश स्वक्सेना, महेंद्र राजपूत, पवन लोधी मौजूद रहे।

सिटी ब्रीफ

परेड के लिए छात्रों का चयन 10 को

अमृत विचार, लखनऊ : आगामी गणतंत्र दिवस 2026 के पथसंचलन में हिस्सा लेने के लिए माध्यमिक विद्यालयों के छात्रों का चयन 10 जनवरी को किया जाएगा। जिला विद्यालय निरीक्षक की ओर से जारी सूचना के अनुसार गणतंत्र दिवस के अवसर पर निकलने वाली परेड में स्कूलों को प्रतिभाग किये जाने वाले विद्यालयों के छात्रों का चयन 10 जनवरी को किया जाएगा। जिला विद्यालय निरीक्षक की ओर से जारी सूचना के अनुसार गणतंत्र दिवस के अवसर पर निकलने वाली परेड में स्कूलों को प्रतिभाग किये जाने वाले विद्यालयों के छात्रों का चयन 10 जनवरी को किया जाएगा। जिला विद्यालय निरीक्षक की ओर से जारी सूचना के अनुसार गणतंत्र दिवस के अवसर पर निकलने वाली परेड में स्कूलों को प्रतिभाग किये जाने वाले विद्यालयों के छात्रों का चयन 10 जनवरी को किया जाएगा। जिला विद्यालय निरीक्षक की ओर से जारी सूचना के अनुसार गणतंत्र दिवस के अवसर पर निकलने वाली परेड में स्कूलों को प्रतिभाग किये जाने वाले विद्यालयों के छात्रों का चयन 10 जनवरी को किया जाएगा।

राष्ट्रीय शिक्षा नीति पर हुई कार्यशाला

अमृत विचार, लखनऊ : लखनऊ विश्वविद्यालय में यूजीसी-एमएमटीटीसी के तत्वावधान में एनईपी - 2020 उन्मुखीकरण एवं संवेदनशीलता कार्यक्रम का शुभारंभ किया गया। विश्वविद्यालय के मालवीय मिशन टीचर ट्रेनिंग सेंटर व शिक्षाशास्त्र विभाग द्वारा आयोजित राष्ट्रीय शिक्षा नीति अभिमुखीकरण एवं संवेदनशीलता कार्यक्रम के प्रथम दिवस के कार्यक्रम का स्वागत संबोधन प्रोफेसर कमल कुमार, कार्यक्रम निदेशक, यूजीसी-एमएमटीटीसी द्वारा किया गया। उन्होंने प्रतिभागियों का स्वागत करते हुए कार्यक्रम के उद्देश्यों पर प्रकाश डाला। शिक्षा शास्त्र विभाग के अध्यक्ष प्रो. दिनेश कुमार ने उद्घाटन सत्र की अध्यक्षता की तथा कार्यक्रम की रूपरेखा की जानकारी दी। प्रो. मुनेश कुमार ने कार्यक्रम के मुख्य अतिथि प्रोफेसर आरएस कुरील का स्वागत किया।

आज से बायोमीट्रिक उपस्थिति अनिवार्य

अमृत विचार, लखनऊ : लखनऊ विश्वविद्यालय में कुलपति के आदेशानुसार आज से समस्त कर्मचारियों के लिए बायोमीट्रिक उपस्थिति लगाना अनिवार्य किया गया है। कर्मचारियों को आदेशित किया गया है कि समस्त कर्मचारी अपनी उपस्थिति केवल बायोमीट्रिक मशीन में अंकित करावेंगे। निर्धारित कार्यालय अवधि में आगमन व प्रस्थान की उपस्थिति अंकित करेंगे।

अंजना कुशवाहा ने जीता मिस इंडिया बॉडी फिटनेस का खिताब

कार्यालय संवाददाता, लखनऊ

अमृत विचार: ऑल इंडिया बॉडी बिल्डिंग चैंपियनशिप में कर्नाटक के नौशाद खान ने मिस्टर इंडिया बॉडी बिल्डर और प्रयागराज की अंजना कुशवाहा ने मिस इंडिया बॉडी फिटनेस का खिताब जीता। महोबा जिले की चरखारी विधानसभा सीट से विधायक बृज भूषण सिंह राजपूत और रायबरेली के हरचंदपुर सीट से विधायक राहुल शिव गणेश लोदी ने बतौर मुख्य अतिथि विजेताओं को शोल्ड, मेडल देकर पुरस्कृत किया। लखनऊ बिल्डर्स एंड फिटनेस एसोसिएशन ने कैसरबाग स्थित अखिल कला केंद्र का सभाभार ऑल इंडिया बॉडी बिल्डिंग चैंपियनशिप का आयोजन कराया। इसमें कई राज्यों के बॉडी बिल्डर्स ने प्रतिभाग किया। कई चरणों में प्रदर्शन के आधार पर कर्नाटक के नौशाद खान को मिस्टर इंडिया बॉडी बिल्डर-26 और इलाहाबाद की अंजना कुशवाहा को मिस इंडिया बॉडी फिटनेस चुना गया। प्रतियोगिता में 55 किलोग्राम से 100 किलोग्राम तक के अलावा

पुनर्वास विश्वविद्यालय में 1808 सीटों पर सीयूईटी से होगा प्रवेश

शैक्षणिक सत्र 2026-27 में स्नातक स्तर के 25 पाठ्यक्रमों में होगा प्रवेश

कार्यालय संवाददाता, लखनऊ

अमृत विचार: डॉ. शकुन्तला मिश्रा राष्ट्रीय पुनर्वास विश्वविद्यालय में शैक्षणिक सत्र 2026-27 में स्नातक स्तर के 25 अलग-अलग पाठ्यक्रमों की 1808 सीटों पर सीयूईटी के जरिए प्रवेश होगा। इससे पूर्व परास्नातक प्रवेश के लिए भी इसी प्रक्रिया की घोषणा विश्वविद्यालय ने की है। इन दिनों कॉमन यूनिवर्सिटी एंट्रेंस टेस्ट (सीयूईटी यूजी) के माध्यम से आवेदन प्रक्रिया शुरू हो चुकी है।



कुलपति प्रो. संजय सिंह

● स्नातक प्रवेश के लिए 30 जनवरी तक होगा सीयूईटी आवेदन

विश्वविद्यालय के स्नातक (यूजी) पाठ्यक्रमों में प्रवेश सीयूईटी स्कोर के आधार पर किया जाएगा। प्रवक्ता प्रो. यशवंत वीरोदय ने कहा कि अभ्यर्थी एनटीए की वेबसाइट पर जाकर समय रहते आवेदन करें और विषयों का चयन सावधानीपूर्वक करें। अभ्यर्थी 30 जनवरी तक सीयूईटी के वेबसाइट पर जाकर प्रवेश के लिए आवेदन भर सकते हैं। प्रवेश निदेशक प्रो. अनामिका चौधरी ने बताया कि बीए में सर्वाधिक 440 हैं। कुलपति आचार्य संजय सिंह ने कहा कि सीयूईटी से देशभर के विद्यार्थियों को

समान अवसर मिलता है। सीयूईटी के माध्यम से योग्य विद्यार्थियों का चयन होगा। परिणाम के बाद काउंसलिंग व प्रवेश कार्यक्रम विश्वविद्यालय की वेबसाइट पर जारी किया जाएगा। कोई जानकारी न छूटे अभ्यर्थी इसके लिए विवि की वेबसाइट पर जाकर जानकारी प्राप्त करते रहें।

कोर्स वार सीटों का विवरण:बीकॉम-132, बीएससी-198, बीएससी (कंप्यूटर साइंस एवं आईटी)-66, बीकॉम एलएलबी (ऑनर्स)-132, बीपीओ (प्रोस्टेडिक्स व ऑर्थोटिक्स

लविवि में घोषित हुआ परीक्षा कार्यक्रम

■ अमृत विचार, लखनऊ : लखनऊ विश्वविद्यालय में विभिन्न परीक्षाओं का कार्यक्रम जारी कर दिया गया है। जिसमें बीईआई एडुकेशन सेमेस्टर एक की परीक्षाएं 17,19 और 21 जनवरी को होंगी। शास्त्री सेमेस्टर एक की परीक्षाएं 15 से 27 जनवरी के बीच ली जाएंगी। बीएड सेमेस्टर एक की परीक्षाएं 20,22,24 और 27 जनवरी को होंगी, एमएससी कंप्यूटर साइंस सेमेस्टर एक की परीक्षाएं 15,17, 19, 21 और 23 जनवरी को होंगी। बीवीए की परीक्षाएं 15 व 17 जनवरी जबकि एमवीए की परीक्षाएं भी इसी तिथि पर होंगी। एमए पर्सिधन सेमेस्टर एक की परीक्षाएं 8 से 19 जनवरी तक ली जाएंगी। एमए लोक प्रशासन सेमेस्टर एक की परीक्षाएं 15 से 27 जनवरी तक, इन्हीं तिथियों में एमएचए की परीक्षाएं आयोजित की गई हैं। इसी प्रकार एमए लोक प्रशासन एक वर्षीय की परीक्षाएं 15 से 27 जनवरी तक होंगी। एमएससी भौतिक विज्ञान सेमेस्टर एक की परीक्षाएं 15 से 23 जनवरी, एमएम लिंग्विस्टिक की परीक्षाएं 15 से 23 जनवरी, एमए हिंदी की परीक्षाएं 15 से 27 जनवरी, एमए कंपोजिट हिस्ट्री की परीक्षाएं 19 से 27 तक, एमएससी भूविज्ञान 15 से 23 जनवरी तक पीजी डिप्लोमा इन ट्रांसलेशन की परीक्षाएं 17 से 23 जनवरी तक आयोजित की गई हैं। एमए अर्थशास्त्र की परीक्षाएं 16 से 29 जनवरी तक आयोजित की गई हैं। विद्यार्थी अपने परीक्षा का विस्तृत कार्यक्रम विश्वविद्यालय की वेबसाइट पर देख सकते हैं।



स्नातक)-27, बीफार्मा-66, बीफार्मा (लेटरल एंट्री)-6, बीटेक (सीई)-66, बीटेक (सीई) लेटरल एंट्री-6, बीटेक (ऑनर्स) सीएसई विद एआईडीएस-66, बीटेक (एमई)-66, बीटेक (एमई) लेटरल एंट्री-6।

विकास की लघु फिल्म देखेंगे इंजीनियरिंग के छात्र

कार्यालय संवाददाता, लखनऊ

● उत्तर प्रदेश स्थापना दिवस पर आयोजित होंगे विविध कार्यक्रम

● इतिहास, संस्कृति और लोक कलाओं से भी होंगे रूबरू

अमृत विचार : प्रदेश भर के इंजीनियरिंग कॉलेजों और अन्य तकनीकी संस्थानों में उत्तर प्रदेश स्थापना दिवस धूमधाम से मनाया जाएगा। तकनीकी कॉलेजों के छात्र-छात्राओं के बीच प्रदेश की संस्कृति, इतिहास, लोक कला आदि के विभिन्न पक्षों से जुड़ी प्रतियोगिताएं आयोजित की जाएंगी। इसे लेकर डॉ. एपीजे अब्दुल कलाम प्राविधिक विश्वविद्यालय ने सभी संबद्ध संस्थानों को पत्र लिखकर दिशानिर्देश जारी किए हैं। उल्लेखनीय है कि उत्तर प्रदेश का स्थापना दिवस आगामी 24 जनवरी को मनाया जाएगा।

निर्देशों के अनुसार, प्रत्येक विश्वविद्यालय और संस्थान कार्यक्रम संपन्न होने के उपरांत एक बुकलेट तैयार कर कुलाधिपति को उपलब्ध कराएगा।

स्थापना दिवस को पर्व की तरह मनाए जाने और इस अवसर पर प्रदेश की विशेषताओं से छात्रों को अवगत कराने के निर्देश कुलाधिपति आनंदी बेन पटेल की ओर से विश्वविद्यालयों को भेजे गए हैं। लघु फिल्म छात्रों को दिखाई

कराटे में छाई जनता गर्ल्स इंटर कॉलेज की छात्राएं

कार्यालय संवाददाता, लखनऊ

अमृत विचार : सीमित संसाधन, संतुलित डाइट का अभाव और नियमित कोचिंग की सुविधा न होने के बावजूद जनता गर्ल्स इंटर कॉलेज, आलमबाग की बालिका खिलाड़ियों ने कराटे के क्षेत्र में अपनी सशक्त पहचान बनाई है। गांवों की टेढ़ी-मेढ़ी पगडंडियों से लेकर शहर की व्यस्त सड़कों तक रोजाना संघर्ष करते हुए ये खिलाड़ी न सिर्फ स्कूल बल्कि प्रदेश और राष्ट्रीय स्तर पर भी लखनऊ का नाम रोशन कर रही हैं। अंडर-14 वर्ग में आराध्या त्रिवेदी ने नेशनल स्कूल कराटे प्रतियोगिता में कांस्य पदक जीतकर कॉलेज का मान बढ़ाया, वहीं वैशाली ने भी शानदार प्रदर्शन करते हुए अपनी प्रतिभा को लोहा मनवाया।

अंडर-19 वर्ग की नैना और दीपिका का चयन यूपी स्कूल टीम में हुआ है। ये दोनों खिलाड़ी 29 जनवरी से महाराष्ट्र के पुणे में आयोजित होने वाली राष्ट्रीय स्कूल कराटे प्रतियोगिता में उत्तर प्रदेश का प्रतिनिधित्व करेंगी। कॉलेज

● सीमित संसाधनों के बीच राष्ट्रीय स्तर पर दिखाया दम, गांवों से सफर कर हासिल की उपलब्धि

की कराटे प्रशिक्षक मुक्ता बब्बर ने बताया कि खिलाड़ियों को सप्ताह में केवल तीन दिन ही प्रशिक्षण मिल पाता है, वह भी सीनियर खिलाड़ियों के सहयोग से। अधिकांश छात्राएं काकोरी, मलिहाबाद और आसपास के ग्रामीण क्षेत्रों से आती हैं। आर्थिक रूप से कमजोर पृष्ठभूमि के बावजूद इन छात्राओं का जज्बा और मेहनत काबिले-तारीफ का है।

प्रशिक्षक ने बताया कि मिशन शक्ति अभियान के बाद से बालिकाओं में खेलों के प्रति जागरूकता बढ़ी है, जिसका सकारात्मक परिणाम इन उपलब्धियों के रूप में सामने आ रहा है। हाल ही में कॉलेज की सान्या गौतम का चयन अंडर-14 यूपी स्कूल टीम में हुआ है, जो राष्ट्रीय प्रतियोगिता में आंध्र प्रदेश में हिस्सा लेंगी। इससे पहले कॉलेज की दिव्यांशी मिश्रा का चयन नेशनल स्कूल बास्केटबॉल प्रतियोगिता के लिए भी हो चुका है।

प्रतियोगिता

चैंपियन लीग, विजन, आलमनगर, मेहता, एसआरके, केवाई सिद्धार्थ ग्लोबल और संदीप ने जीते मुकाबले

21वीं बाबू बनारसी दास क्रिकेट लीग में हुए रोमांचक मुकाबले

कार्यालय संवाददाता, लखनऊ

अमृत विचार : 21वीं बीबीडी सी-डिवीजन क्रिकेट टूर्नामेंट में बुधवार को खेले गए मुकाबलों में केवाई स्पोर्ट्स क्लब, चैंपियन लीग क्रिकेट क्लब, विजन क्रिकेट क्लब, आलमनगर क्रिकेट क्लब, मेहता क्रिकेट क्लब, एसआरके क्रिकेट अकादमी, सिलहट ग्लोबल क्रिकेट क्लब और संदीप क्रिकेट अकादमी ने शानदार प्रदर्शन करते हुए अपने-अपने मैच जीतकर पूरे अंक अर्जित किए। सिंडा खेल मैदान पर केवाई स्पोर्ट्स क्लब ने ब्राइटवै कालेज को नौ विकेट से पराजित किया। ब्राइटवै कॉलेज की टीम 49 रन पर सिमट

गई। केवाई की ओर से उज्ज्वल पांडे ने पांच और वेदांत रस्तोगी ने तीन विकेट लिए। जवाब में केवाई ने एक विकेट के नुकसान पर लक्ष्य हासिल कर लिया। सूर्या ग्रांड पर चैंपियन लीग क्रिकेट क्लब ने लखनऊ स्पोर्ट्स क्रिकेट क्लब को चार विकेट से हराया। लखनऊ स्पोर्ट्स क्रिकेट क्लब ने 79 रन बनाए, जिसे चैंपियन लीग ने छह विकेट खोकर प्राप्त कर लिया। विजेता टीम की ओर से अभिनव कुमार ने पांच और सक्षम ने तीन विकेट चटकाए। मानस क्रिकेट ग्रांड पर विजन क्रिकेट क्लब ने लखनऊ क्रिकेट नर्सरी को दस विकेट से करारी शिकस्त दी। लखनऊ क्रिकेट नर्सरी की टीम 50 रन पर सिमट गई। जवाब में विजन क्रिकेट

कल्पना क्रिकेट फाउंडेशन की जीत में द्रव बने हीरो

बी-डिवीजन लीग के एक मुकाबले में कल्पना क्रिकेट फाउंडेशन ने आशीष नेहरा क्रिकेट अकादमी को 43 रनों से हराया। आरआर स्टेडियम पर कल्पना क्रिकेट फाउंडेशन ने 311 रन बनाए। जवाब में आशीष नेहरा क्रिकेट अकादमी की पूरी टीम 268 रन पर सिमट गई। कल्पना क्रिकेट फाउंडेशन की ओर से द्रव कुमार कुशवाहा ने 71 रनों की शानदार पारी खेली।

क्लब ने बिना विकेट गंवाए लक्ष्य हासिल किया। अक्षत रावत ने शानदार गेंदबाजी करते हुए पांच विकेट लिए।

डॉ. अखिलेश दास स्टेडियम पर आलमनगर क्रिकेट क्लब ने चारमीनार क्रिकेट क्लब को छह विकेट से हराया। चारमीनार क्रिकेट क्लब ने 75 रन पर आलमनगर क्रिकेट क्लब ने चार विकेट खोकर 79 रन बनाकर जीत दर्ज की। मोहम्मद नबी ने पांच

विकेट लेकर अहम भूमिका निभाई। ब्लेज विलो गोसाईंगंज मैदान पर मेहता क्रिकेट क्लब ने आरके सीनियर सेकेंडरी क्रिकेट क्लब को 87 रनों से पराजित किया। मेहता क्रिकेट क्लब ने 306 रन बनाए। जवाब में आरके सीनियर सेकेंडरी की टीम 219 रन पर ऑलआउट हो गई। आशीष उपाध्याय ने पांच विकेट लेकर जीत में योगदान दिया।



धरना देते लखनऊ विश्वविद्यालय के छात्र।

अमृत विचार

मामला दर्ज न करने पर गुस्साए छात्रों ने एसएचओ को खदेड़

कार्यालय संवाददाता, लखनऊ

अमृत विचार: लखनऊ विश्वविद्यालय के नाराज छात्रों ने हसनगंज थाना के एसएचओ पर अपना गुस्सा निकाल दिया और उनको खदेड़ दिया। छात्र अपने साथी छात्रों की पिटाई बाहरी युवकों द्वारा किए जाने और मामला दर्ज न करने को लेकर नाराज हैं। इसे लेकर छात्र विश्वविद्यालय पुलिस चौकी पर धरना दे रहे थे। छात्रों का आरोप है कि

● सुभाष छात्रावास के दो छात्रों से बाहरी युवकों ने की थी मारपीट

● इसे लेकर विश्वविद्यालय पुलिस चौकी पर धरना दे रहे थे छात्र



एसएचओ चितवन कुमार का छात्रों के प्रति उचित व्यवहार नहीं

था जिससे नाराज छात्रों ने उनको धरना स्थल से खदेड़ दिया। मामला 20 दिसंबर का बताया जाता है जब परीक्षा देकर वापस जा रहे छात्र पर बाहरी युवकों ने हमला किया। जिसके बाद पीड़ित छात्र ने लिखित तहरीर दिया लेकिन छात्रों का कहना है कि अब तक कोई मुकदमा दर्ज नहीं किया गया है। जिसके बाद पीड़ित छात्र ने पुलिस से परेशान होकर विश्वविद्यालय चौकी के सामने अपने साथियों के साथ धरने पर बैठा।

कुश्ती में चयन को ट्रायल 12 से लखनऊ टीम का होगा चयन

कार्यालय संवाददाता, लखनऊ

अमृत विचार: बलिया में 16 से 18 जनवरी तक आयोजित होने वाली राज्य जूनियर बालक कुश्ती प्रतियोगिता के लिए लखनऊ टीम के चयन हेतु ट्रायल 12 जनवरी से शुरू होंगे। ये ट्रायल केडी सिंह बाबू स्टेडियम के इंडोर हॉल में आयोजित किए जाएंगे। दो दिवसीय ट्रायल में भाग लेने के लिए इच्छुक खिलाड़ियों का जन्म वर्ष 2006 से 2008 के बीच होना अनिवार्य है। चयन प्रक्रिया के तहत प्रीस्टाइल वर्ग में 57, 61, 65, 70, 74, 79, 86, 97 और 125

किलोग्राम भारवर्ग में ट्रायल लिए जाएंगे। वहीं ग्रीकोरोमन वर्ग में 55, 60, 63, 67, 72, 77, 82, 87, 97 और 130 किलोग्राम भारवर्ग के पहलवान चयन प्रक्रिया में शामिल होंगे। क्षेत्रीय क्रीडाधिकारी अतुल सिन्हा ने बताया कि जिला स्तरीय ट्रायल 12 जनवरी को और मंडल स्तरीय ट्रायल 13 जनवरी को आयोजित किए जाएंगे। दोनों चरणों में चयनित खिलाड़ियों को शामिल कर लखनऊ टीम का गठन किया जाएगा, जो बाद में राज्य जूनियर बालक कुश्ती प्रतियोगिता में भाग लेने के लिए बलिया रवाना होगी।

सिटी डायरी



सीएमएस छात्रा लावण्या अपनी प्रधानाचार्या के साथ।

नृत्य प्रतियोगिता में लावण्या ने जीते दो प्रथम पुरस्कार

अमृत विचार, लखनऊ : सिटी मोन्टेसरी स्कूल, अलीगंज द्वितीय कैम्पस की कक्षा-1 की छात्रा लावण्या काबर ने उत्तर प्रदेश स्टेट बैल स्पोर्ट्स चैम्पियनशिप में एक साथ दो प्रथम पुरस्कार अर्जित किया है। छात्रा ने जहां एक ओर एकल परमरगत नृत्य प्रतियोगिता में प्रथम पुरस्कार अर्जित किया तो वहीं दूसरी ओर समूह नृत्य प्रतियोगिता में भी लखनऊ का प्रतिनिधित्व करते हुए बेहतरीन टीम वर्क, स्टेज प्रस्तुतिकरण के दम पर प्रथम पुरस्कार हासिल किया। प्रतियोगिता का आयोजन बैल स्पोर्ट्स एसोसिएशन ऑफ उत्तर प्रदेश द्वारा किया गया। प्रतियोगिता के आयोजकों ने सीएमएस छात्रा लावण्या की प्रशंसा करते हुए मेडल व प्रशस्ति पत्र प्रदान कर सम्मानित किया। संस्थापिका व निदेशिका डॉ. भारती गांधी ने छात्रा को उज्ज्वल भविष्य का आशीर्वाद दिया।



समझौता पत्र दिखाते कुलपति प्रो. अजय तनेजा व अन्य।

मानसिक व नैतिक विकास के लिए भाषा विश्वविद्यालय ने किया समझौता

अमृत विचार, लखनऊ : खाजा मुईनुद्दीन विश्वी भाषा विश्वविद्यालय एवं हार्टफुलनेस एजुकेशन ट्रस्ट के मध्य विद्यार्थियों, शिक्षकों तथा कर्मचारियों के मानसिक, भावनात्मक एवं नैतिक विकास को सुदृढ़ करने के उद्देश्य से एक समझौता ज्ञापन पर हस्ताक्षर किए गए। हार्टफुलनेस एजुकेशन ट्रस्ट की ओर से इस समझौते पर जोनल कोऑर्डिनेटर शालिनी मेहरोत्रा ने हस्ताक्षर किए। इस अवसर पर कुलपति प्रो. अजय तनेजा ने कहा कि वर्तमान समय में उच्च शिक्षा के साथ-साथ विद्यार्थियों का मानसिक एवं नैतिक रूप से सशक्त होना अत्यंत आवश्यक है। समझौता ज्ञापन के दौरान नोडल अधिकारी डॉ. नीरज शुक्ला, कुलसचिव डॉ. महेश कुमार, प्रो. सौबान सईद व डॉ. राजकुमार भी उपस्थित रहे।



टेक्सटाइल पार्क का विरोध कर रहे ग्रामीणों का समझाने पहुंचे एसडीएम।



प्रतियोगिता का उद्घाटन करते उप मुख्यमंत्री ब्रजेश पाठक।

निगोहां में क्रिकेट टूर्नामेंट शुरू

अमृत विचार, निगोहां : कस्बे के एसएनटी मैदान पर बुधवार को उप मुख्यमंत्री ब्रजेश पाठक ने पांचवें ग्राम सभा क्रिकेट टूर्नामेंट का शुभारंभ किया। उन्होंने ऐसी प्रतियोगिताओं को ग्रामीण खेल प्रतिभाओं को मंच देने वाला बताया। पहला मैच कल्लौ ब्रदर्स और बाबूखेड़ा टीमों के बीच खेला गया। इस अवसर पर नम्रता पाठक, ब्लॉक प्रमुख अमर प्रकाश शुक्ला, व्यापार मंडल अध्यक्ष सुरेंद्र दीक्षित, ग्राम प्रधान अभय कान्त दीक्षित, आशुतोष तिवारी, अंशुल त्रिवेदी, अशोक तिवारी, प्रधान संघ अध्यक्ष देवेन्द्र सिंह, जिलामंत्री हंसराज, मंडल अध्यक्ष ललित सिंह, सतीश त्रिपाठी, निशा तिवारी, अभिषेक शुक्ला, दीपू बाणप्रेथी भी मौजूद रहे।

ग्रामीणों ने रुकवाया निर्माण कार्य

अमृत विचार माल : अटारी गांव के लोगों ने बुधवार को रास्ते को लेकर टेक्सटाइल पार्क का कार्य रुकवा दिया। कार्यदायी संस्था की शिकायत पर उपजिलाधिकारी मलिहाबाद अंकित कुमार पुलिस बल के साथ मौके पर पहुंच कर ग्रामीणों की बात सुनी। उन्होंने ग्रामीणों को रास्ता दिलवाने का आश्वासन देकर कार्य शुरू कराया। टेक्सटाइल पार्क की पंद्रह किलोमीटर बाउंड्रीवाल का निर्माण पूर्ण हो चुका है।